

حلف الفضول

عصرک معنویت

ڈاکٹر محمد رضی الاسلام ندوی

سیرت نبوی کے ماقبل بعثت اہم واقعات میں سے ایک حلف الفضول ہے۔ اُس دور میں جب مظلومین کے لیے حصول انصاف کا کوئی منظم ادارہ موجود نہیں تھا، بعض قبائل کے سربراہوں کی کوششوں سے اس معاہدے کی تشکیل عربوں کا ایک قابل فخر کارنامہ ہے، لیکن اس معاہدے کی صرف تاریخی حیثیت ہی نہیں ہے بلکہ آج کے دور میں بھی اس کی معنویت تلاش کی جاسکتی ہے۔

اہمیت

اسلام سے قبل عربوں میں خاندانی اور قبائلی نظام بہت مستحکم تھا۔ افراد اپنے خاندان اور قبیلے سے شدید وابستگی رکھتے تھے، کوئی کام صحیح ہو یا غلط، کوئی فیصلہ درست ہو یا نادرست، عدل پر مبنی ہو یا ظلم پر کسی کی حمایت کرنی ہو یا مخالفت، کسی کو مدد پہنچانی ہو یا اس کے خلاف لڑنا ہو، تمام افراد قبیلہ اس میں برابر کے شریک ہوتے تھے، درید بن الصمۃ نے اس کی ترجمانی یوں کی ہے :

وهل انا الا من غزيت ان غوت غويت وان ترشد غزيت ارشد

(میں تو قبیلہ غزہ کا ایک فرد ہوں، اگر وہ غلط راہ پر چلے گا تو میں بھی غلط راہ پر چلوں گا

اور اگر وہ صحیح راستے پر ہوگا تو میں بھی اسی راستے کو اختیار کروں گا۔

اسی طرح قبیلے کے کسی بھی ایک فرد کی حق تلفی اور اس پر ظلم و زیادتی پورے

قبیلے کی مخالفت مول لینے کے مترادف تھی۔ قبائلی عصبیت ہی کی بنا پر ان میں باہم آویزشیں اور جنگیں ہوتی رہتی تھیں جن کا سلسلہ سالوں تک دراز رہتا تھا۔ ایسے ماحول میں مختلف قبائل سے تعلق رکھنے والے چند نجدیہ، بااثر اور صاحب حیثیت لوگوں کا قبائلی عصبیت سے اوپر اٹھ کر انسانی اور اخلاقی بنیادوں پر اکٹھا ہونا اور ہر حال میں ظلم کے ازالہ اور مظلوم کے دفاع کا عہد کرنا ایک غیر معمولی واقعہ تھا، اسی بنا پر اس معاہدے کو عربوں کی تاریخ میں سب سے محترم، بابرکت اور افضل معاہدہ قرار دیا گیا ہے۔

حضرت حکیم بن حزام (م ۵۴ھ) فرماتے ہیں:

کان اشرف حلف کان
قطّ ۛ
یہ تاریخ کا سب سے قابل احترام
معاہدہ تھا۔

محمد بن حبیب بغدادی (م ۲۴۵ھ) نے لکھا ہے:

کان حلفاً لم یسمع الناس
بحلف قطّ کان اکرم منه
ولا افضل منه ۛ
یہ ایسا معاہدہ تھا کہ اس سے زیادہ قابل
احترام و اکرام اور اس سے افضل کسی اور
معاہدہ کا لوگوں نے کبھی تذکرہ نہیں سنا۔

سہیلی (م ۵۸۱ھ) اور ابن کثیر (م ۷۷۴ھ) نے لکھا ہے:

وکان حلف الفضول
اکرم حلف سمع به
واشرفه فی العرب ۛ
حلف الفضول عرب کا سب سے
زیادہ قابل تکریم اور محترم معاہدہ تھا
جس کا تذکرہ سنا گیا ہو۔

جو قبائل اس معاہدہ میں شریک نہیں ہو سکے تھے ان کے سربراہ درہ لوگ اس کو رشک کی نگاہ سے دیکھتے تھے اور اس میں عدم شرکت کو اپنی محرومی تصور کرتے تھے۔ عتبہ بن ربیع نے جو عہد جاہلیت میں مکہ میں سرداروں میں سے تھا اور قبیلہ بنو عبد شمس سے تعلق رکھتا تھا، ایک مرتبہ حلف الفضول کا تذکرہ کرتے ہوئے کہا تھا:

”یہ بہت اچھا معاہدہ تھا۔ اللہ کی قسم اگر میں اپنی قوم سے الگ ہو کر کسی معاہدہ میں شریک ہو سکتا تو حلف الفضول میں ضرور شرکت کرتا۔ ۛ

زمانہ

مورخین اور اصحاب سیر نے لکھا ہے کہ حلف الفضول کا زمانہ حرب الفجار چہارم کے بعد کا ہے۔ عرب کے مختلف قبائل کے درمیان عہد جاہلیت میں ہونے والی جنگوں میں حرب الفجار بہت مشہور ہے۔ یہ جنگ وقفے وقفے سے سالوں تک جاری رہی تھی۔ اس نام سے ہونے والی چوتھی جنگ جسے حرب البتراض کا بھی نام دیا گیا ہے، عام الفیل کے بیسویں سال شوال میں ہوئی تھی۔ اس کے اگلے ماہ ذی قعدہ میں یہ معاہدہ وجود میں آیا تھا۔ ابن حبیب بغدادی کی ایک دوسری روایت کے مطابق یہ معاہدہ بعثت نبوی سے پانچ سال قبل طے پایا تھا۔ اس اعتبار سے اس کا زمانہ ۵۷ھ عام الفیل قرار پاتا ہے۔ سہیلی اور ابن کثیر حلف الفضول کا زمانہ تو بعثت سے بیس سال قبل ماہ ذی قعدہ ہی قرار دیتے ہیں، لیکن وہ کہتے ہیں کہ حرب الفجار اس سے ایک ماہ قبل شوال میں نہیں بلکہ چار ماہ قبل شعبان میں ہوئی تھی۔

سبب

اس معاہدہ کا سبب کیا تھا؟ اس سلسلے میں بعض مورخین مثلاً ابن قتیبہ (م ۲۷۶ھ) ابن الجوزی (م ۵۹۷ھ) اور دیار بکری (م ۹۶۶ھ) نے لکھا ہے کہ قبائل قریش حرم کے تقدس کو پا مال کرتے ہوئے اس میں ایک دوسرے پر ظلم کرتے تھے۔ اس سے انھیں روکنے کے لیے یہ معاہدہ وجود میں آیا۔ علامہ شبلی (م ۱۹۱۲ھ) نے بھی اس کا عمومی سبب بیان کیا ہے، انھوں نے لکھا ہے: ”لڑائیوں کے متواتر سلسلے نے سیکڑوں گھرانے برباد کر دئے تھے اور قتل و سفاکی مروجہ اخلاق بن گئے تھے، یہ دیکھ کر بعض طبیعتوں میں اصلاح کی تحریک پیدا ہوئی“۔ منہ بعض حضرات نے لکھ دیا ہے کہ اس کے بہت سے اسباب تھے۔ لیکن بیشتر مورخین و اصحاب سیر نے اس کا سبب یہ بیان کیا ہے کہ یمن کے قبیلہ زبید کا ایک تاجر مکہ مکرمہ آیا۔ اس نے قبیلہ سہم کے ایک شخص عاص

ابن وائلؒ کے ہاتھ اپنا کچھ سامان فروخت کیا۔ اس نے سامان تو لے لیا لیکن اس کی قیمت ادا کرنے میں ٹال مٹول کی۔ جب براہ راست مطالبوں سے کام نہ چلا اور اسے قیمت ملی نہ اپنا مال واپس ملا تو اس نے بعض قبائل سے مدد چاہی، مگر کسی نے اس کی مدد نہیں کی بلکہ الٹا اسے ڈانٹا پھٹکارا، مایوس ہو کر ایک دن صبح سویرے زبیدی کوہ ابو قیس پر چڑھا اور وہاں سے اس نے بھجود طنز کے چند اشعار میں اپنی مظلومی کی داستان سنائی۔ اس وقت قبائل قریش کے سردار خانہ کعبہ کے ارد گرد اپنی مجلسوں میں موجود تھے، انھوں نے اپنے دلوں میں اشعار کی چوٹ محسوس کی۔ ان کی مجلسوں میں اس معاملہ کا چرچا ہوا بالآخر کچھ با اثر اور انصاف پرور لوگوں نے نہ صرف اس زبیدی کا مال واپس دلویا بلکہ ان کی کوششوں سے ”حلف الفضول“ کی شکل میں ایک تاریخی معاہدہ بھی تشکیل پایا۔

معاہدہ میں شریک قبائل اور نمایاں افراد

عربوں میں مختلف اسباب سے خانہ جنگی برپا رہتی تھی، اس لیے قبائل ایک دوسرے کے حلیف بن جاتے تھے۔ اور باہم مل کر ایک اتحاد قائم کر لیتے تھے، ایک موقع پر قبائل قریش دو گروہوں میں بٹ گئے تھے۔ ایک ”مطہبتین“ کہلاتا تھا اور دوسرا ”احلاف“۔ مطہبتین میں بنو عبد مناف بن قصی، بنو اسد بن عبد النزی بن قصی، بنو زہرہ بن کلاب، بنو تیم بن مرہ اور بنو الحارث بن فہر شامل تھے، جب کہ احلاف میں بنو عبد الدار بن قصی، بنو سہم بن عمرو، بنو مح بن عمرو، بنو مخزوم بن یفطہ اور بنو عدی بن کعب تھے۔

مورخین نے اس موقع کا بھی تذکرہ کیا ہے جب یہ دو اتحاد وجود میں آئے تھے قصی کے بیٹوں میں عبد الدار معاشی اعتبار سے کچھ کمزور تھے۔ اس لیے انھوں نے حجابہ، ندوہ، ستقایہ، رفادہ اور لواء کے مناصب ان کو دیے تھے کچھ عرصہ کے بعد دوسرے بیٹوں کے خاندانوں کو جن میں بنو عبد مناف پیش پیش تھے، اپنی حق تلفی کا احساس ہوا اور انھوں نے کچھ مناصب بنو عبد الدار سے لے لینے کا ارادہ کیا۔ دوسری جانب بنو عبد الدار ان میں سے ایک منصب بھی

چھوڑنے پر تیار نہ تھے، اس موقع پر جو خاندان بنو عبد مناف کے حمایتی تھے انھوں نے خوشبو کے ایک برتن میں ہاتھ ڈال کر عہد کیا تھا کہ وہ ہمیشہ ایک دوسرے کا ساتھ دیں گے۔ اس لیے وہ ”مطہیین“ کہلائے، دوسرے گروہ نے اونٹ ذبح کر کے اس کے خون میں ہاتھ ڈبو کر اور خون چاٹ کر ساتھ جینے اور ساتھ مرنے کا عہد کیا تھا، اس لیے ان کا نام ”احلاف“ پڑا۔ بہر حال اس موقع پر ان کے درمیان جنگ کی نوبت نہیں آئی تھی اور باہم اس بات پر صلح ہو گئی تھی کہ لوہا اور حجابہ کے مناصب عبدالدار کے پاس اور سقایہ اور رفادہ کے مناصب بنو عبد مناف کے پاس رہیں گے۔^{۱۸۵}

حلف الفضول میں صرف ”مطہیین“ شریک ہوئے تھے۔ ”احلاف“ اس میں شامل نہ تھے، اس کا سبب یہ تھا کہ زبیدی تاجر کا مال ہڑپ کرنے والا انھیں بنو سہم سے تعلق رکھتا تھا۔ اس لیے ”احلاف“ میں شامل قبائل کے سرداروں نے اس اندیشے سے اس کی دادرسی نہیں کی تھی کہ کہیں بنو سہم اپنے آدمی کی حمایت میں ہمارے گروہ ہی سے نہ نکل جائیں جس کی بنا پر ہم مطہیین کے مقابلے میں کمزور ہو جائیں۔ ”احلاف“ کی جانب سے اس کمزوری کے مظاہرہ کی وجہ سے معاہدہ طے پاتے وقت انھیں اس میں شریک نہیں کیا گیا تھا، یہ بھی ہو سکتا ہے کہ معاملہ بنو سہم کے ایک شخص کا تھا اس لیے احلاف بلائے جانے کے باوجود وہاں نہ گئے ہیں۔

مورخین نے صراحت کی ہے کہ اس معاہدے کے محرک اور داعی آنحضرت صلی اللہ علیہ وسلم کے چچا جناب زبیر بن عبد المطلب تھے، ان کی تحریک پر ”مطہیین“ میں شامل قبائل بنو تمیم کے سردار عبداللہ بن جدرعان کے گھر میں اکٹھا ہوئے اور وہیں یہ معاہدہ تشکیل پایا، البتہ مسعودی (م ۳۲۶ھ) کا بیان ہے کہ قبائل قریش پہلے دارالندوہ میں جمع ہوئے جہاں وہ اہم امور میں باہم مشورہ کے لیے اکٹھا ہوا کرتے تھے۔ وہاں انھوں نے معاہدہ طے کیا۔ پھر عبداللہ بن جدرعان کے گھر جا کر سب نے اس معاہدہ پر حلف لیا۔^{۱۸۵}

جناب زبیر بن عبد المطلب بنو ہاشم بن عبد مناف کے سردار تھے، ان کے

والد عبدالمطلب نے انھیں اپنی زندگی ہی میں اپنا وصی اور سربراہ خاندان مقرر کر دیا تھا اور اہم کاموں کی ذمہ داری سونپ دی تھی جن میں دو مناصب سہتایا اور رفادہ بھی تھے۔ حرب الفجار میں انھوں نے ہی نبوہاشم کی قیادت کی تھی اور ابن اسحاق (م ۱۵۱ھ) اور ابن ہشام (م ۲۱۳ھ) کا بیان ہے کہ انھوں نے خانہ کعبہ کی تعمیر میں بھی حصہ لیا تھا۔ عبد اللہ بن جدعان قبیلہ بنو تیم کے سردار تھے۔ عہد جاہلیت کے سخی اور قیاض لوگوں میں ان کا شمار ہوتا تھا۔ شراب اور جوئے سے اجتناب کرنے لگے تھے، علاموں کو خرید کر آزاد کرتے تھے، حضرت مہیب (بن سنان) رومیؒ کو انھوں نے ہی خرید کر آزاد کیا تھا۔ قحط سالی کے زمانے میں وہ بڑے پیمانے پر عام لوگوں کی روزی کا سامان مہیا کرتے تھے۔ انھوں نے اتنی بڑی لگن بنوا رکھی تھی کہ سوار اپنی سواری پر بیٹھے بیٹھے اس میں سے نکال کر کھا سکتا تھا اور آدمی دھوپ سے بچنے کے لیے اس سایہ میں کھڑا ہو سکتا تھا، ایک مرتبہ اس میں ایک بچہ گر کر ڈوب گیا تھا۔ اشلہ صحیح مسلم میں ہے کہ ایک موقع پر حضرت عائشہؓ نے اس حضرت صلی اللہ علیہ وسلم کے سامنے ان کا تذکرہ کرتے ہوئے عرض کیا:

یا رسول اللہ ابن جدعان	اے اللہ کے رسول۔ ابن جدعان
کان فی الجاہلیۃ لصل	جاہلیت میں صلہ رحمی کرتے تھے اور
الرحم ویطعم المسکین۔	مسکین کو کھانا کھلاتے تھے۔ الخ

محمد بن حبیب بغدادی نے حضرت عائشہؓ کے بعض بیانات نقل کیے ہیں جن سے عبد اللہ بن جدعان کی شخصیت پر مزید روشنی پڑتی ہے، ان کے مطابق عبد اللہ بن جدعان قریش کے بڑے سرداروں میں سے تھے، ہر سخت گھڑی میں وہ لوگوں کے کام آتے تھے، حرب فجار جس کے لیے لوگوں نے ایک سال تک زبردست تیاری کی تھی، اس کے لیے قریش عبد اللہ بن جدعان کے گھر سے نکلے تھے، اس جنگ میں عبد اللہ بن جدعان نے قیادت کی تھی، فوجیوں کے لیے اسلحہ فراہم کیے تھے اور ان کے درمیان مال تقسیم کیا تھا۔ اشلہ

سہیلی نے عبد اللہ بن جدعان کو ”ابن عم عائشہؓ“ (حضرت عائشہ کا چچا زاد بھائی) لکھا ہے اشلہ غالباً انہی کی متابعت میں مولانا محمد ادریس کاندھلوی اور مولانا مودودی

نے بھی یہی لکھ دیا ہے ﷺ لیکن صحیح نہیں معلوم ہوتا۔ ابن کثیر نے ان کا پورا سلسلہ نسب بیان کرتے ہوئے صراحت سے لکھا ہے کہ وہ حضرت ابو بکر کے والد کے چچا زاد بھائی تھے (وہو ابن عم والد ابی بکر الصديق رضي الله عنه) ۲۳

اس معاہدے کے محرک اور داعی زبیر بن عبد المطلب تھے لیکن لوگ عبد اللہ بن جدعان کے گھر پر اکٹھا ہوئے۔ اس کی وجہ غالباً یہ تھی کہ عبد اللہ بن جدعان قبائل قریش کے سرداروں میں سب سے با اثر، سب سے مالدار اور سب سے مہر تھے۔ ابن ہشام نے لکھا ہے:

فاجتمعوا في دارا عبد
الله بن جدعان لشرفه
وسنّه، فكان حلفهم
عندك ۲۴

یہ لوگ عبد اللہ بن جدعان کے
گھر میں اکٹھا ہوئے، اس کے با اثر اور
مہر ہونے کی وجہ سے، اور اسی کے
پاس ان لوگوں نے حلف لیا۔

ڈاکٹر محمد حمید اللہ نے بھی اسی جانب اشارہ کیا ہے:

”عبد اللہ بن جدعان کے مکان میں لوگ ضیافت کی دعوت پر جمع ہوئے، وہ بہت بوڑھا اور با اثر بھی تھا، اور بعض دینیوں کے مٹنے سے بہت مالدار بھی تھا اور غالباً اسی کامکان سب سے کشادہ بھی تھا..... اس لیے ممکن ہے محرک زبیر ہوں اور محض ان کی کم سنی اور کم مائی کی وجہ سے ابن جدعان کی سرپرستی حاصل کی گئی ہو اور اس کے گھر پر جلسہ کیا گیا اور حسب عادت ضیافت ہوئی ہو۔“ ۲۵

آں حضرت صلی اللہ علیہ وسلم کی شرکت

اس معاہدے میں آں حضرت صلی اللہ علیہ وسلم بھی شریک تھے، صحابی رسول حضرت حکیم بن حزام (ام المؤمنین حضرت خدیجہ کے بھتیجے جو حرب الفجار میں شریک تھے اور انھیں آں حضرت کی بعثت سے قبل بھی آپ کی دوستی کا شرف حاصل تھا) فرماتے ہیں:

”ابن جدعان کے گھر میں جو معاہدہ ہوا تھا اس میں میں نے

رسول اللہ صلی اللہ علیہ وسلم کو دیکھا تھا، معاہدہ کی دستاویز زیر بن عبدالمطلب نے لکھی تھی، ﷺ
خود آں حضرت صلی اللہ علیہ وسلم نے فخریہ انداز میں اس معاہدہ میں اپنی شرکت کا ذکر فرمایا ہے، حضرت عبد الرحمن بن عوفؓ روایت کرتے ہیں کہ آپؐ نے فرمایا:

شہادت حلف المطہیین میں نے اپنی نوعری میں اپنے چچاؤں
مع عمو متی وانا غلام کے ساتھ حلف المطہیین میں شرکت
فما احب ان لی حمیر کی تھی، اس معاہدے کو توڑنے کے
النعم والی انکثہ ﷺ لیے اگر مجھے سرخ اونٹ بھی دیے
جاتے تو میں اس پر تیار نہ ہوتا۔

احمد مجہد شاکر (محقق مسند احمد (۱۲، ۷۷۷)) فرماتے ہیں کہ اس حدیث کی سند صحیح ہے۔ علامہ ابن حجر (م ۵۸۵۲) فرماتے ہیں: ”امام احمد کے علاوہ اس حدیث کو ابویعلیٰ، ابن جبان اور حاکم نے بھی حضرت عبد الرحمن بن عوف سے مرفوعاً روایت کیا ہے اور ابن جبان نے اسے صحیح قرار دیا ہے۔“

حافظ ابن کثیر نے اپنی تاریخ البدایہ والنہایہ میں اس روایت کو بہیقی سے نقل کیا ہے، لیکن اس میں حضرت عبد الرحمن بن عوف کا واسطہ نہیں ہے، اسی طرح اہول نے اس روایت کو حضرت ابو ہریرہؓ سے بھی نقل کیا ہے۔ ﷺ

روایت بالاس ”حلف المطہیین“ کے الفاظ ہیں۔ عموماً مورخین نے اس سے مراد وہ معاہدہ لیا ہے جو قریش کے بعض قبائل کے درمیان بعض مناصب (رفادہ، حجابہ، سقایہ، لواء وغیرہ) کے سلسلہ میں ہوا تھا اور جس کے موقع پر انھوں نے خوشبو کے برتن میں ہاتھ ڈال کر حلف اٹھایا تھا اور مطہیین کہلائے تھے۔ وہ معاہدہ آں حضرت صلی اللہ علیہ وسلم کی پیدائش سے قبل کا ہے۔ اس لیے یہاں ”حلف المطہیین“ سے مراد حلف الفضول ہے۔ اس میں لفظ ”المطہیین“ یا تو کسی راوی کی جانب سے ادراج (اضافہ) ہے یا چونکہ اس معاہدہ میں بھی صرف وہی قبائل شریک تھے جن پر مطہیین کا اطلاق ہوتا تھا، اس لیے اس کو بھی ”حلف المطہیین“ کہہ دیا گیا۔ ﷺ

اس معاہدہ کے وقت آں حضرت صلی اللہ علیہ وسلم کی عمر مبارک عام مورخین و اصحاب سیر کے مطابق بیسٹ سال تھی۔ منقہ کی ایک روایت میں اسے بعثت نبوی سے پانچ سال قبل کا واقعہ بتایا گیا ہے۔ لیکہ اس اعتبار سے اس وقت حضور کی عمر ۳۵ سال قرار پاتی ہے۔

وجہ تسمیہ

اس معاہدہ کا نام حلف الفضول کیوں پڑا؟ مورخین و اصحاب سیر نے اس کے مختلف اسباب بیان کیے ہیں :

(۱) اس طرح کا معاہدہ سب سے پہلے قبیلہ جہم و قطور اسے تعلق رکھنے والے مکہ کے اولین آباد کاروں نے کیا تھا۔ مورخین نے ان کی تعداد تین بیان کی ہے لیکن ان کے ناموں میں اختلاف ہے۔

ابن کثیر، ابن قتیبہ، ابن الاثیر صاحب النہایہ : الفضل بن الحارث - الفضل بن وداعۃ الفضل بن فضالۃ -

ابن الاثیر صاحب الکامل : الفضیل بن الحرث الجرجمی، الفضیل بن وداعۃ القفوری المفضل بن فضالۃ الجرجمی -

ابن کثیر، سہیلی، ابن الجوزی : الفضیل بن قضاۃ (قرنۃ) الفضل بن شرعۃ - الفضل بن بضاعۃ -

سہیلی، زبیر : فضیل بن شرعۃ - فضل بن وداعۃ - فضل بن قضاۃ

دیاربکری : الفضیل بن قضاۃ - الفضیل بن شرعۃ - الفضل بن بضاعۃ

ابن حجر : فضل فضالۃ - مفضل -

بعض مورخین نے کچھ اور نام بھی بیان کیے ہیں۔ بہر حال ان کے نام کچھ بھی ہوں۔ چونکہ ہر ایک کے نام میں ”فضل“ کا مادہ شامل ہے اس لیے ان کے کیے گئے معاہدہ کو حلف الفضول کا نام دیا گیا تھا۔ جب ”مطیبین“ نے بھی اسی طرح کا معاہدہ کیا تو انہوں نے کہا : ”حلف کحلف الفضول“ یعنی ہم بھی اسی طرح کا معاہدہ کرتے ہیں جس طرح ”فضول“ نے معاہدہ کیا تھا۔ اس طرح ان کے کیے گئے معاہدے کو بھی

حلف الفضول کہا جانے لگا ۳۳

(۲) انھوں نے یہ معاہدہ کیا تھا کہ جو فضل کسی صاحب حق سے کوئی ظالم چھینے گا، اسے وہ واپس دلا کر رہیں گے۔ اسی وجہ سے ان کا معاہدہ حلف الفضول کہلایا۔ منعم کی ایک روایت میں ہے :

اس معاہدہ کا نام حلف الفضول
سَمِیَ حَلْفُ الْفَضُولِ
اس لیے پڑا کیوں کہ انھوں نے حلف
لَا تَهْمُ لِحَالِفُوا الْاِیْتَرُکُوا
اٹھایا تھا کہ اگر کوئی شخص ظلم و زیادتی کر
عِنْدَ اَحَدٍ فَضْلًا یُظْلَمُهُ
کے کسی کا فضل چھینے گا تو اس سے
اَحَدٌ اِلَّا اَخَذُوْهُ مِنْهُ ۳۴
چھین کر صاحب حق کو واپس دلائیں گے۔

ابن کثیر نے حمیدی سے ایک مرفوع روایت نقل کی ہے اس میں یلفاظ بھی ہیں۔

انھوں نے حلف اٹھایا تھا کہ
تَحَالِفُوا اِنْ یُرَدُّوْا
فضل کو اس کے حق داروں کی طرف
الْفَضُولُ عَلٰی اَهْلِهَا ۳۵
پٹائیں گے۔

سہیلی نے اس قول کو ترجیح دی ہے اور لکھا ہے کہ اگرچہ جریم والی وجہ تسمیہ بھی مناسب ہے لیکن چونکہ یہ وجہ تسمیہ ایک مرفوع حدیث سے معلوم ہوتی ہے اس لیے یہ زیادہ قوی اور قابل قبول ہے۔ ۳۶

(۳) ایسے زمانے میں جب کہ لوگ اپنے اپنے قبائل اور خاندانوں کی عصبیتوں میں گرفتار تھے، ان لوگوں نے قبائل سے اوپر اٹھ کر اور ان کے دائرے سے باہر نکل کر یہ معاہدہ کیا، اسی لیے ان کے معاہدے کو حلف الفضول کا نام دیا گیا :

وَاِنَّمَا سَمِیَ حَلْفُ الْفَضُولِ
اس معاہدے کا نام حلف الفضول
لَا نَهْ حَلْفٌ خَرَجَ مِنْ حَلْفٍ
پڑا اس لیے کہ وہ مطہین اور احلاف
الْمُطَهِّیْنَ وَالْاِحْلَافُ، فَکَات
دونوں کے معاہدوں سے الگ اور
فَضْلًا بَيْنَهُمَا عَلَیْهَا ۳۷
ان سے مختلف نوعیت کا تھا۔

(۴) قریش کے جو قبائل اس معاہدے میں شریک نہیں ہوئے تھے انھوں نے

اس کا مذاق اڑایا، اسے فضول قرار دیا اور کہا کہ ان لوگوں نے اپنے دائرہ اختیار سے باہر جا کر کام کیا، بعد میں ان کا یہی دیا ہوا نام چل پڑا۔

فَسَمَّتَ قَرِيشَ ذَالِ الْحِطَفِ
حلف الفضول وقالوا لقد
دخل هولاء في فضل من الامر
سَمَّوْهُ حَلْفَ الْفُضُولِ
عِيَالُهُ وَقَالُوا هَذَا مَت
فُضُولُ الْقَوْمِ ۳۹

قریش نے اس معاہدہ کو حلف
الفضول کا نام دیا اور کہا کہ ان لوگوں
نے ضرورت سے زائد ایک کام کیا۔
انھوں نے اس معاہدہ کا نام حلف
الفضول بطور عیب رکھا اور کہا کہ یہ
ان لوگوں کا ایک بے فائدہ کام ہے۔

(۵) ایک وجہ یہ بھی بیان کی گئی ہے کہ ان لوگوں نے اس معاہدہ کے انعقاد کے لیے اپنا مال بھی خرچ کیا تھا۔ اس لیے یہ نام پڑا۔

وَقِيلَ لَانْهَمْ اِىْ هَوْلَاءِ
الَّذِينَ تَحَالَفُوا كَانُوا
اَخْرَجُوا فَضُولَ اَمْوَالِهِمْ
لِلْاَضْيَافِ ۴۰

ایک وجہ یہ بیان کی گئی ہے کہ
حلف اٹھانے والے ان لوگوں
نے مہانوں کے لیے اپنا مال خرچ
کیا تھا، اس لیے یہ نام پڑا۔

دفعات

اس معاہدے کی دفعات کے بارے میں کتب سیر و تاریخ میں کہیں اجمال ہے تو کہیں تفصیل۔ ابن ہشام اور ابن اثیر (م ۶۳۰ھ) نے یہ الفاظ نقل کیے ہیں:

تَحَالَفُوا وَتَعَاثَفُوا
اَنْ لَا يَجِدُوا اِبْلَكَةً مَظْلُومًا
مِنْ اَهْلِيهَا وَمِنْ غَيْرِهِمْ مِنْ
سَائِرِ النَّاسِ اِلَّا قَامُوا مَعَهُ
وَكَانُوا اَعْلَى مِنْ ظَلَمِهِ حَتَّى
تَرُدَّ عَلَيْهِ فُظْلَمَتَهُ ۴۱

انھوں نے حلف دے کر عہد
کیا تھا کہ شہر مکہ میں کسی پر بھی ظلم ہو،
خواہ وہ مکہ کا رہنے والا ہو یا کہیں باہر
کا ہو تو وہ سب مظلوم کی تائید و
مدافعت میں اور ظالم کے خلاف
اٹھ کھڑے ہوں گے یہاں تک کہ مظلوم
کو اس کا حق واپس مل جائے۔

کتاب المنق کی ایک روایت میں یہ اضافہ ہے: ”شریف“ اوضیع، منا او من غیرنا^{۱۱۳} یعنی مظلوم خواہ شریف ہو یا وضع (کم تر درجہ کا) ہم میں سے ہو یا کہیں اور کا، ہم ہر حال میں اس کا ساتھ دیں گے۔

کتاب الاغانی کی ایک روایت میں یہ الفاظ بھی ہیں: ”غویب ولا قریب، ولا حر ولا عبد“^{۱۱۴}، یعنی خواہ وہ پردہ پر دسی ہو یا مقامی، آزاد ہو یا غلام۔

ابن کثیر نے یہ الفاظ نقل کیے ہیں:

تعاقدوا و تعاھدوا	انھوں نے باہم عہد و پیمان کیا کہ
باللہ لیكون یداً	اللہ کی قسم ہم سب ظالم کے خلاف
واحدة مع المظلوم	مظلوم کی حمایت میں ایک ہاتھ میں
علی الظالم حتی	کر اٹھیں گے یہاں تک کہ مظلوم کو
یودّی الیہ حقہ مابلّ	اس کا حق مل جائے۔ ہمارا یہ عہد
بحرصوفۃ ومارسلی	اس وقت تک باقی رہے جب تک
شبیر و حراء مکانہما ^{۱۱۵}	سمندر گھونگھول کو بھگوتا رہے اور
	شبیر اور حرار نامی پہاڑ اپنی جگہ قائم ہیں۔

معاہدہ کے آخری جزو کا مطلب یہ ہے کہ یہ کوئی وقتی اور عارضی معاہدہ نہیں ہے بلکہ ہمیشہ کے لیے ہے۔^{۱۱۶}

منق کی ایک روایت میں یہ الفاظ بھی ہے:

لا ینقض ہذا	ہم اس حلف کی خلاف ورزی
الحلف مابلّ بحر	نہ کریں گے جب تک سمندر گھونگھے
صوفۃ ^{۱۱۷}	کو بھگاتا رہے۔

کتاب الاغانی کی ایک روایت میں ہے کہ اس معاہدہ کی ایک دفعہ یہ بھی تھی۔

وعلی الأمر بالمعروف	ہم اس بات کا بھی عہد کرتے
والنہی عن المنکر ^{۱۱۸}	ہیں کہ معروف کا حکم دیں گے اور
	منکر سے روکیں گے۔

ابن سعد (م ۵۲۳۰) بغدادی، پہلی اور ابن کثیر نے معاہدہ کی ایک دفعہ یہ

بھی نقل کی ہے:

وعلى التأسي في المعاش ۷۸
اور اس بات پر عہد کرتے ہیں کہ ہم سب باہم مالی اعانت کریں گے۔
اس دفعہ کا منشا یہ معلوم ہوتا ہے کہ اگر کوئی شخص کسی موقع پر مالی تعاون کا ضرورت مند ہو تو سب مل کر اس کی مدد کریں گے۔ ڈاکٹر محمد حمید اللہ نے اس دفعہ کے بارے میں لکھا ہے:

”اس کا آخری فقرہ بھی غور طلب ہے۔ مورخ ساکت سے ہیں کہ اس کا منشا کیا تھا؟ بہر حال یہ تو یقین ہے کہ مدد کو جانے والے جب اپنی جان سے حاضر تھے تو اپنے مال کی کیا پروا کرتے ہوں گے۔“

اثرات

تمام مورخین اور اصحاب سیر نے لکھا ہے کہ اس معاہدہ کا حلف لینے کے بعد حلفینے والے عاص بن وائل کے پاس گئے اور اسے دھمکاتے ہوئے کہا کہ جب تک تم اس زبیدی تاجر کا مال اسے واپس نہیں کرو گے ہم تمہیں نہیں چھوڑیں گے۔ بالآخر اسے مال واپس ہی کرتے بنی۔ منق میں ہے کہ اس کے بعد حال یہ ہو گیا تھا کہ مکہ میں اگر کسی شخص پر ظلم ہوتا تھا تو یہ لوگ اس کی حمایت میں اٹھ کھڑے ہوتے تھے (فمكثوا كذلک لا یظلم احد بمكة الا اخذوا له) مورخین نے ایسے متعدد واقعات بیان کیے ہیں۔ جب کسی پر ظلم ہوا اور اس نے حلف الفضول کی دہائی دی تو فوراً اس کی حمایت میں لوگ اٹھ کھڑے ہوئے اور اس کا حق واپس دلایا:

(۱) قبیلہ ثمالہ کا ایک شخص جس کا نام بیس بن سعد البارقی تھا، از دسے سامان تجارت لے کر مکہ آیا۔ ابی بن خلف حمی نے اس کا سامان خرید لیا، لیکن قیمت ادا کرنے میں ٹال مٹول سے کام لیا۔ ثمالی نے تقاضا کیا تو انٹا اسے برا بھلا کہا۔ اس نے اپنی رقم حاصل کرنے کے سلسلے میں بعض لوگوں سے مدد چاہی، لیکن کوئی اس کی مدد کرنے کو تیار نہ ہوا۔ کسی نے ہمدردی میں اس سے کہا کہ حلف الفضول

والوں کے پاس جاؤ، وہ تمہاری مدد کریں گے۔ وہ ان لوگوں کے پاس گیا تو انھوں نے کہا: ”ابی کے پاس جا کر کہو کہ حلف الفضول والوں نے بھیجا ہے، پھر بھی اگر وہ تمہارے سامان کی قیمت نہ دے تو ہمارے پاس واپس آؤ“ اصحاب حلف الفضول کا نام سن کر اُبی نے فوراً اس کی قیمت ادا کر دی۔ ۱۵

(۲) قبیلہ خثعم کا ایک شخص مکرج یا عمرہ کرنے کے ارادے سے آیا۔ اس کے ساتھ اس کی بیٹی بھی تھی جو بہت خوبصورت تھی۔ نبیہ بن الحجاج سہمی جو قریش کے مشہور شہسواروں میں سے تھا اس سے زبردستی اس کی بیٹی چھین کر اپنے گھر لے گیا۔ باب نے نبوہم کے پاس فریاد کی، مگر انھوں نے اس کی کچھ مدد نہ کی، وہ قریش کے دوسرے قبائل کے پاس گیا مگر انھوں نے بھی اس کی کچھ مدد کرنے سے انکار کیا۔ کسی نے کہا کہ حلف الفضول والوں کے پاس چلے جاؤ۔ اس نے کعبہ کے پاس کھڑے ہو کر آواز لگائی: ”اے حلف الفضول والو!“ فوراً چاروں طرف سے لوگ تلواریں سوتے ہوئے نکل آئے اور کہنے لگے: ”کیا بات ہے؟ ہم مدد کے لیے حاضر ہیں۔“ اس نے اپنی بیٹا سناٹی۔ فوراً وہ لوگ اس کے ساتھ گئے اور بیٹی برآمد کر دی۔ ۱۶

(۳) حضرت معاویہؓ کے بھتیجے اور مدینہ کے گورنر ولید بن عقبہ اور حضرت حمین بن علیؓ کے درمیان ایک جائیداد کے سلسلے میں جھگڑا ہو گیا، اس موقع سے حضرت حمین نے دھکی دی کہ اگر انھیں انصاف نہ ملا تو وہ حلف الفضول کی دہائی دیں گے۔ فوراً عبداللہ بن زبیر ہاشمی، مسور بن محرز زہری، اور عبدالرحمن بن عثمان نبی نے تائید کی اور اس پکار پر لبیک کہنے کا عندیہ ظاہر کیا، یہ دیکھ کر ولید بن عقبہ نے ان کا حق دے دیا۔ ۱۷

خاتمہ

خلافت نبو امیہ کے آغاز تک حلف الفضول کا تذکرہ ملتا ہے، اس کے بعد اس کا سراغ نہیں ملتا۔ ڈاکٹر محمد حمید اللہ نے لکھا ہے: ”اس حلف کی خامی یہ تھی کہ نئے لوگ اس میں بھر ہی نہیں ہوتے“

تھے، نتیجہ یہ ہوا کہ خلافتِ بنو امیہ کے آغاز پر جب اس کے شرکار میں سے آخری شریک انتقال کر گیا تو یہ ادارہ بھی ستر اسی سال کی شاندار روایتیں چھوڑ کر ختم ہو گیا، ۱۹۵ھ

”اسے مستقل ادارہ بنانے اور وقت بوقت نئے ارکان کو بھرتی کرنے کی جانب توجہ نہیں کی گئی جس کے باعث ایک ہی نسل کے بعد یہ انجمن ختم ہو گئی، ۱۹۵ھ

یہ بات صحیح نہیں معلوم ہوتی اس لیے کہ حضرت حسین اور ولید بن عتبہ کے درمیان نزاع کے موقع پر جن لوگوں نے حلف الفضول کے نام پر حضرت حسین کا ساتھ دینے کا عندیہ ظاہر کیا تھا وہ بذاتِ خود حلف الفضول میں شریک نہیں تھے، بلکہ محض حلف الفضول میں شریک قبیلوں سے تعلق رکھنے کی وجہ سے انھوں نے اپنی حمایت ظاہر کی تھی۔

اس کے بجائے ڈاکٹر محمد حمید اللہ ہی کی دوسری بات قرین قیاس معلوم ہوتی ہے۔

”یہ ممکن تھا کہ حلف الفضول کا ادارہ ترقی کر کے ایک مستقل نظام کی حیثیت اختیار کر لیتا۔ لیکن جلد ہی اسلام کا زمانہ آ گیا جس کے بعد یہ ادارہ غیر ضروری ہو گیا، کیونکہ اسلامی حکومت نے ایک نہایت منظم مرکزی نظام عدالت قائم کر لیا اور خود عہدِ نبوی میں پورا جزیرہ نمائے عرب اور جنوبی فلسطین اسی مرکزی نظام عدالت کے تحت آچکے تھے، ۱۹۵ھ

عصری مضمونیت

حافظ ابن کثیر نے حمیدی کے حوالے سے حضرت ابو بکر کے صاحب زادوں محمد اور عبد الرحمن سے روایت کیا ہے کہ رسول اللہ صلی اللہ علیہ وسلم نے ارشاد فرمایا:

لقد شهدت في دار عبد الله بن عبد مناف
بين عبد الله بن عبد مناف
بين عبد الله بن عبد مناف
بين عبد الله بن عبد مناف

حلفاً لو دُعیت به فـ ہوں کہ اگر مجھے اس کا نام لے کر بلایا جائے
 الاسلام لأُجبت ۵۵ تو میں اس پر لبیک کہوں گا۔

ابن ہشام، ابن سعد، بغدادی، ابن اثیر صاحب الکامل، ابن حجر اور دیاربکری وغیرہ نے بھی یہ روایت نقل کی ہے ۵۶ سہیلی اور جلیبی نے اس کا مطلب یہ بتایا ہے:

یرمید لو قال قائل من آپ کے ارشاد کا مطلب یہ ہے
 ۱ لعظومین یا لحلف الفضول کہ اگر کوئی مظلوم حلف الفضول کی دہائی
 لأُجبت ۵۷ دے تو میں اس کی مدد کو ضرور پہنچوں گا۔

یہی مفہوم ڈاکٹر محمد حمید اللہ کے ترجمے سے بھی نکلتا ہے:

”اگر اب زمانہ اسلام میں بھی مجھے کوئی اس کی دہائی دے کر پکارے تو اس کی مدد کو دوڑوں۔“ ۵۸

جبکہ علامہ شبلی نے اس کا ترجمہ یہ کیا ہے:

”آج بھی ایسے معاہدے کے لیے کوئی بلائے تو میں حاضر ہوں“ ۵۹

مولانا مودودی (م ۱۹۷۹ء) کا ترجمہ بھی اسی سے ملتا جلتا ہے:

”اگر آج دور اسلام میں بھی ایسے کسی معاہدے کی طرف دعوت دی جائے تو میں اسے قبول کروں گا“ ۶۰

یہاں ایک سوال یہ ذہن میں آتا ہے کہ جب رسول اللہ صلی اللہ علیہ وسلم نے حلف الفضول کے بارے میں اپنی پسندیدگی کا اظہار کیا، اس کے سلسلے میں کلمات تحسین ادا فرمائے اور اس میں اپنی شرکت پر فخر جتایا، بلکہ اس سے آگے بڑھ کر یہ بھی ارشاد فرمایا کہ ”اگر آج زمانہ اسلام میں بھی کوئی ایسے معاہدے میں شرکت کے لیے دعوت دے تو اس کی دعوت کو قبول کروں گا“ تو آپ نے خود سبقت کر کے ایسے کسی معاہدے کو تشکیل دینے اور دوسروں کو اس میں شریک کرنے کی کوشش کیوں نہیں فرمائی؟

اس کا سبب یہ سمجھ میں آتا ہے کہ اسلام نے ایک طرف مختلف عصبیتوں کو ختم کیا ہے اور تمام انسانوں کو مختلف وابستگیوں سے اوپر اٹھ کر اسلام کے نام پر یکجا ہونے کی تعلیم دی ہے۔ دوسری طرف تمام انسانوں کو بنیادی حقوق سے بہرہ ور

کیا ہے اور کسی بھی حق کے تلف ہونے کی صورت میں دادرسی اور حصول انصاف کا حق دیا ہے۔ اس معاملہ میں اس کی نظر میں امیر و غریب، آقا و خادم، حاکم و رعیت اور اعلیٰ و ادنیٰ کے درمیان کوئی فرق نہیں ہے۔ یہ اس کی صرف نظری تعلیم نہیں ہے، بلکہ دنیا نے علماً اس کا مشاہدہ کیا ہے کہ حق تلفی کی صورت میں اسلامی ریاست کے عام شہری نے حکمران وقت کے خلاف عدالت میں اپنا مقدمہ دائر کیا ہے اور انصاف پایا ہے۔ حلف الفضول جیسا معاہدہ جن بنیادی حقوق کو تحفظ فراہم کرتا تھا ان سے کہیں زیادہ وسیع پیمانے پر اسلام انسانوں کے بنیادی حقوق کی ضمانت دیتا ہے اور ان کے تحفظ کے لیے اسلامی ریاست کو پابند کرتا ہے۔ اس لیے اسلام کے نفاذ اور اسلامی ریاست کے قیام و استحکام کے بعد اس معاہدے کے احیاء یا اس جیسے کسی دوسرے معاہدے کی تشکیل کی ضرورت نہ تھی، لیکن چونکہ حلف الفضول ایک اچھے کام کے لیے وجود میں آیا تھا، ایسا کام جس کا اسلام بھی داعی ہے، اس لیے رسول اللہ صلی اللہ علیہ وسلم نے اس کی تائید و توثیق فرمائی اور اس میں شامل رہنے اور اسے نافذ کرنے کا اظہار فرمایا۔

حضرت جبرین مطعمؑ سے روایت ہے کہ رسول اللہ صلی اللہ علیہ وسلم نے ارشاد فرمایا:

لا حلف فی الاسلام
وايما حلف كان في الجاهلية
لم يزد الاسلام الا شدة ۱۷۱
اسلام میں کوئی معاہدہ نہیں، رہا
جاہلیت میں کیا گیا معاہدہ تو اسلام
اسے تقویت ہی دیتا ہے۔

یہی حدیث مسند احمد میں عن عمرو بن شعيب عن ابیہ عن جدہ کی سند سے مروی ہے۔
مسند احمد میں اسی سند سے ایک دوسری روایت کے الفاظ یہ ہیں:

وأؤذو ۱ بحلف الجاهلية
فان الاسلام لم يزد
الا شدة، ولا تحذثوا
حلفا في الاسلام ۱۷۲
جاہلیت میں کیے گئے معاہدہ
کو پورا کرو اس لیے کہ اسلام اسے
تقویت دیتا ہے، البتہ اسلام میں
ایسا کوئی معاہدہ نہ کرو۔

مذکورہ بالا حدیث میں کوئی معاہدہ کرنے کی مطلق ممانعت نہیں ہے بلکہ اس طرح کا معاہدہ کرنے سے روکا گیا ہے جیسا کہ جاہلیت میں مختلف

قابل جنگ و جدال غارت گری اور ظلم و زیادتی کے کاموں میں بھی ایک دوسرے کا ساتھ دینے کے لیے کیا کرتے تھے، رہے عہد جاہلیت کے ایسے معاہدے جو اچھے کاموں کی انجام دہی کے لیے کیے گئے ہوں تو اسلام نہ صرف ان کی توثیق کرتا ہے بلکہ ایسے معاہدے آئندہ بھی کرنے کی اجازت دیتا ہے۔ حضرت انس بن مالکؓ کی درج ذیل وضاحت سے اس کا اشارہ ملتا ہے۔

حضرت عاصم الاحول کہتے ہیں کہ میں نے حضرت انس بن مالکؓ کے سامنے عرض کیا: کیا آپ کو معلوم ہے کہ نبیؐ نے ارشاد فرمایا ہے ”لا حلف فی الاسلام“ (اسلام میں کوئی معاہدہ نہیں ہے) انھوں نے فرمایا: خود رسول اللہ صلی اللہ علیہ وسلم نے میرے گھر میں قریش (یعنی مہاجرین) اور انصار کے درمیان (اخوت و بھائی چارے کا) معاہدہ کرایا تھا۔ ﷺ

ایسے معاشروں میں جہاں اسلام کو قوت نافذہ حاصل اور اس کا نظام عدل پوری طرح قائم ہو، حلف الفضول جیسے معاہدے کی کوئی ضرورت نہیں۔ اس لیے کہ اسلام از خود وہ تحفظات فراہم کرتا اور حکمرانوں کو ظالموں کی سرکوبی کرنے اور مظلوموں کی دادرسی کرنے کا پابند کرتا ہے۔ لیکن جن معاشروں میں سلام غالب و نافذ نہیں ہے وہاں ظلم و زیادتی کی صورت میں حصول انصاف تو یقینی بنانے کے لیے ایسے معاہدوں سے فائدہ اٹھایا جاسکتا ہے۔

کہا جاسکتا ہے کہ ایسے ملکوں میں جہاں کا عدالتی نظام مضبوط بنیادوں پر قائم ہو اور جہاں ظلم و زیادتی کی صورت میں عدالتی چارہ جوئی کے ذریعہ انصاف حاصل کیا جاسکتا ہو، حلف الفضول جیسے معاہدے کی کیا معنویت رہ جاتی ہے؟ یہ بات پورے طور پر درست نہیں ہے۔ یہ صحیح ہے کہ آج کے دور میں عدالتی چارہ جوئی انتہائی آسان ہو گئی ہے لیکن اس کے مصارف نہایت گراں بار اور ہوش ربا ہوتے ہیں، عموماً مظالم کا شکار سماجی اور معاشی لحاظ سے کمزور لوگ بنتے ہیں اور ان کے لیے ان مصارف کا برداشت کرنا آسان نہیں ہوتا۔ ایسے میں اگر مختلف بستیوں اور علاقوں میں حلف الفضول جیسے معاہدے تشکیل دیے جائیں جن میں مختلف مذاہب، طبقات اور برادریوں کے سربراہان اور وہ لوگوں کو شریک کیا جائے تو ان سے مظالم کے خاتمے، حق تلفیوں کے ازالے، اخلاقی قدروں کے فروغ اور سماج سدھار میں بخوبی مدد

مل سکتی ہے۔

حلف الفضول کے بارے میں آں حضرت صلی اللہ علیہ وسلم کی تصویب و توثیق سے ایک بات یہ بھی مستنبط ہوتی ہے کہ کثیر مذاہب معاشروں میں مشترکہ امور کے سلسلہ میں دوسرے مذاہب کے ماننے والوں کے ساتھ تعاون کیا جاسکتا ہے اور ایسی قدروں کے فروغ کے لیے، جن کا اسلام بھی علمبردار ہے، ان کے ساتھ مل کر کام کیا جاسکتا ہے۔ اس سلسلے میں اسلام کا زیر اصول تَعَاوُلُوْا عَلَی السَّیِّئِ وَالْمُتَّقِیْنَ وَلَا تَعَاوُلُوْا عَلَی الْاِلٰہِ تِثْمَ وَالْعُدُوْا (المائدہ - ۲) ہماری رہنمائی کرتا ہے۔

حواشی و مراجع

- ۱۔ ابن منظور، لسان العرب، دارصادر، بیروت ۱۵/ ۱۲۰ مدۃ غوی
- ۲۔ ابن سعد، الطبقات الکبریٰ، دارصادر، بیروت ۱۳۷۶ھ/ ۱۹۵۷ء جلد اول ص ۱۲۸، ابن حبیب بغدادی، کتاب المنقہ فی اخبار قریش، تحقیق خورشید احمد فاروق، دائرۃ المعارف الثمانیہ حیدرآباد دکن، ۱۹۶۴ء ص ۲۱۸۔ ابن الجوزی، الوفا باحوال المصطفیٰ، دارالکتب الحدیثہ، مصر ۱۹۶۶ء، جلد اول ص ۱۳۸، حسین بن محمد بن الحسن الدیاربکری، تاریخ الخمیس فی احوال النفس نفیس، المطبعة العامرة الثمانیہ ۱۳۰۲ھ، جلد اول ص ۲۹۵
- ۳۔ بغدادی ص ۴۵
- ۴۔ عبد الرحمن السہلی۔ الروض الالف فی شرح السیرۃ النبویۃ لابن ہشام بتقیق و تعلیق و شرح: عبد الرحمن وکیل، مطبع و سنہ طبع ندارد، جلد دوم ص ۷۲، ابن کثیر، البدایہ و النہایہ، دارالریان للتراث مصر ۱۴۰۸ھ/ ۱۹۸۸ء طبع اول جلد دوم ص ۲۷۰
- ۵۔ بغدادی، المنقہ، ص ۳۴۴
- ۶۔ بغدادی، المنقہ ص ۲۱۸، علی بن الحسین المسعودی، مروج الذهب و معادن الجواهر، المطبعة البہیۃ المصریہ ۱۳۴۶ھ، ص ۳۹۶-۳۹۷، ابن الجوزی ۱۳۸/ ۱
- ۷۔ بغدادی، المنقہ ص ۴۵
- ۸۔ سہلی ۷۲/ ۷۲، ابن کثیر، ۲۷۰/ ۲
- ۹۔ ابن قتیبہ، المعارف، تحقیق ڈاکٹر تروت عکاشہ، مطبعۃ دارالکتب قاہرہ، ۱۹۶۰ء

ص ۶۰۴، ابن الجوزی، ۱/۱۳۵، دیارگیری ۲۹۵/۱

۱۱۱۱ شبلی نعمانی، سیرت النبی، مطبع معارف اعظم گڑھ، ۱۴۰۰ھ/۱۹۸۰ء، جلد اول ۱۸۳/۱۸۴

۱۱۱۲ محمد مجی الدین عبد الحمید، محقق سیرۃ النبی لابن ہشام، المكتبة التجارية الكبرى ۱۲۵۶ھ/۱۹۳۷ء

ص ۱۴۴ (حاشیہ)

۱۱۲۱ بغدادی نے ابن ابی ثابت کی سند سے ایک روایت نقل کی ہے اس میں حذیف بن

قیس السہمی مذکور ہے۔ المنقذ ص ۳۳۶

۱۱۳۱ محمد بن حبیب البغدادی، کتاب المعجز، دائرة المعارف الفخانیہ حیدرآباد دکن ۱۳۶۱ھ

۱۹۴۲ء، ص ۱۶۶-۱۶۷۔

۱۱۳۲ ڈاکٹر محمد حمید اللہ نے لکھا ہے: ”غالباً اس دعوت میں اصحاب کو بلایا بھی نہیں گیا تھا۔“

اردو دائرة المعارف الاسلامیہ، دانش گاہ پنجاب، لاہور، مقالہ ”حلفت الفضول“ جلد ۵ ص ۵۱۳

۱۱۵۱ ابن سعد، ۱/۱۲۸، مسعودی، ۱/۳۹۶، ابن الجوزی، ۱/۱۳۸، سہیلی، ۲/۷۲، ابن کثیر، ۲/۲۰

علی بن برہان الدین الحبلی، انسان العیون فی سیرۃ الامین المامون المعروف بالسیرۃ الخلیفۃ، المطبعة

العامة مصر ۱۲۹۲ھ، جلد اول ص ۱۷۲

۱۱۶۱ مسعودی ص ۳۹۶-۳۹۷

۱۱۷۱ جناب زبیر بن عبد المطلب کے بارے میں تفصیل کے لیے ملاحظہ کیجئے ڈاکٹر محمد حسین مظہر

صدیق کا مقالہ ”عم بنوی زبیر بن عبد المطلب اور سیرت نبوی۔ سہ ماہی تحقیقات اسلامی علی گڑھ

جلد ۱۵، شمارہ ۳، جولائی-ستمبر ۱۹۹۶ء، ص ۲۷-۶۰

۱۱۸۱ بغدادی، المعجز ۱۳۷، ۲۳۷، ابن قتیبہ، ۱۷۵، ۲۶۶، ابن کثیر، ۲/۲۰۲، حبلی، ۱۷۲/۱

۱۱۹۱ صحیح مسلم، کتاب الایمان، باب الدلیل علی ان من مات علی الکفر لایغفر علی۔

۱۲۰۱ بغدادی، المنقذ ص ۲۰۳

۱۲۱۱ سہیلی، ۲/۷۵

۱۲۲۱ محمد ادریس کاندھلوی، سیرۃ المصطفیٰ، انشاد پریس لاہور ۱۳۷۵ھ ص ۷۷، ابوالاعلیٰ

مودودی، سیرت سرور عالم۔ مرکزی مکتبہ اسلامی دہلی حصہ دوم ص ۱۱۱

۱۲۳۱ ابن کثیر، ۲/۲۰۲

۱۲۴۱ ابن ہشام، ۱/۱۷۵

۲۵ محمد حمید اللہ - اردو دائرۃ المعارف الاسلامیہ ۵۱۳/۸

۲۶ بغدادی، المنقذ ص ۲۲۱

۲۷ منہاج احمد، تحقیق احمد محمد شاہ، دارالمعارف مصر، ۱۹۵۰ء، حدیث نمبر ۱۶۵۵/۳، ۱۶۱۲/۱۲

حدیث نمبر ۱۶۴۶/۳، ۱۳۶/۳

۲۸ احمد محمد شاہ، حوالہ سابق

۲۹ ابن حجر، فتح الباری بشرح صحیح البخاری، دارالمعرفۃ بیروت، جلد ۱۰/۱، ص ۵۰۲

۳۰ ابن کثیر ۲/۲۷۰

۳۱ ابن کثیر ۲/۲۷۰، حلبی ۱/۱۴۴

۳۲ بغدادی، المنقذ ص ۴۵

۳۳ سہیلی ۲/۷۰، ابن الجوزی ۱/۱۳۷، ابن الاثیر (م ۶۰۲) انہیابی غریب الحدیث،

المطبوعۃ العثمانیہ مصر ۱۳۱۱ھ، جلد ۳، ص ۲۰۵-۲۰۶، مادۃ فضل، ابن الاثیر (م ۶۳۰) الکامل فی

التاریخ، دارالکتب العربیہ بیروت ۱۴۰۶ھ/۱۹۸۶ء، طبع ۶/، جلد دوم ص ۲۵-۲۶، ابن

کثیر ۲/۲۷۱، ابن حجر ۴/۷۷۳، دیاربکری ۱/۲۹۵ - حلبی ۱/۱۴۶

۳۴ بغدادی، المنقذ ص ۳۴۱

۳۵ ابن کثیر ۲/۲۷۰، مزید ملاحظہ کیجئے، حلبی ۱/۱۴۴

۳۶ سہیلی ۲/۷۱

۳۷ بغدادی، المنقذ ص ۳۴۱، ۲۷۰

۳۸ سہیلی ۲/۷۳، ابن کثیر ۲/۱۴۱

۳۹ ابن الجوزی ۱/۱۳۷، مزید دیکھئے ابن ہشام ۱/۱۴۵، ابن سعد ۱/۱۲۹، حلبی ۱/۱۴۶،

دیاربکری ۱/۲۹۵، محمد حمید اللہ اردو دائرۃ المعارف الاسلامیہ ۵۱۳/۸

۴۰ ابن ہشام ۱/۱۴۵، ابن الاثیر صاحب الکامل ۲/۲۶۶

۴۱ بغدادی، المنقذ ص ۴۵

۴۲ ابو الفرج اصفہانی، کتاب الاغانی، تحقیق عبدالستار احمد فراج، دارالثقافۃ بیروت ۱۹۵۹ء، جلد ۱۵ ص ۲۱۲

۴۳ ابن کثیر ۲/۲۷۱، ڈاکٹر محمد حمید اللہ نے صوفیہ کاترچہ ایک جگہ ”گوٹنگھا“ لکھا ہے (رسول اکرم کی سیاسی زندگی

دارالاشاعت کراچی ص ۶۶) اور دوسری جگہ اسفنج (اردو دائرۃ المعارف الاسلامیہ مقالہ حلف الفضول ۵۱۳/۸)

۵۴۷ جلی ۱۴/۱، بغدادی، المنطق ص ۲۲۱، ۵۴۷ اصفہانی ۲۱۳/۱۴

۵۴۸ ابن سعد ۱۲۹/۱، بغدادی المنطق ص ۲۲۱، ہسپلی ۴۳/۲، ابن کثیر ۲۴۱/۲

۵۴۹ محمد حمید اللہ، رسول اکرم کی سیاسی زندگی ص ۶۶

۵۵۰ بغدادی، المنطق ص ۴۷

۵۵۱ بغدادی، حوالہ سابق ص ۴۸، ۳۴۳

۵۵۲ بنیہ بن الحجاج سہمی غزوہ بدر میں مشرکین کے لشکر میں تھا اور قتل کیا گیا تھا۔ اس کا شمار جاہلیت کے

مشہور شعرا میں ہوتا ہے۔ اس کا فصل تذکرہ ابوالفرج اصفہانی نے کتاب الاغانی میں کیا ہے، ۲۰۹-۲۰۴/۱۴، جلی ۱۴/۱

۵۵۳ بغدادی، المنطق ص ۴۸-۴۹، اصفہانی ۱۴/۱، ہسپلی ۴۳/۲، ابن کثیر ۲۴۱/۲، جلی ۱۴/۱

۵۵۴ ابن ہشام ۱۴۶/۱، ہسپلی ۴۳/۲، ابن اثیر صاحب الکامل ۲۶/۲، جلی ۱۴۶-۱۴۷

۵۵۵ محمد حمید اللہ، اردو دائرة المعارف الاسلامیہ ۵۱۴/۸

۵۵۶ محمد حمید اللہ، رسول اکرم کی سیاسی زندگی ص ۶۶

۵۵۷ محمد حمید اللہ، عبد نبوی میں نظام حکمرانی، اسلامک بک فاؤنڈیشن نئی دہلی ۱۹۹۹ء ص ۶۵

۵۵۸ ابن کثیر ۲۴۰/۲

۵۵۹ ابن ہشام ۴۶/۱، ابن سعد ۱۲۹/۱، بغدادی، المنطق ص ۲۲۰، ۳۴۴، ابن اثیر صاحب

الکامل ۲۶/۲، ابن حجر ۴۴۳/۱، دیار بکری ۲۹۵/۱

۵۶۰ ہسپلی ۸۲/۲، جلی ۱۴/۱

۵۶۱ محمد حمید اللہ، رسول اکرم کی سیاسی زندگی ص ۶۶، عبد نبوی میں نظام حکمرانی ص ۱۴۵ (طاشیہ)

۵۶۲ شبلی ۱۸۳/۱

۵۶۳ مودودی ۱۱۱/۲، اسی سیاق میں مولانا مودودی نے دوسری جگہ ترجمہ کیا ہے ”ایسے معاہدہ میں

شرکت کی اگر مجھے اسلام کے زمانے میں دعوت دی جائے تو میں اسے پسند کروں گا“ (۱۱۰/۲) یہاں مولانا نے

عربی متن میں لفظ ”اجبت“ (اج ب ت) کو ”احببت“ (ا ح ب ت) پڑھ کر اس کے اعتبار سے ترجمہ کر دیا ہے۔

۵۶۴ صحیح مسلم، کتاب فضائل الصحابة، باب مواخاة النبی صلی اللہ علیہ وسلم، ابن الصبار، حدیث نمبر ۲۵۳، سنن ابی داؤد،

کتاب الفرائض، باب فی الخلف، ۵۶۵ مسند احمد تحقیق احمد محمد شاہ ۱۸۴-۱۸۸، حدیث نمبر ۷۰۱۲

۵۶۶ مسند احمد ۱۴۴/۱، حدیث نمبر ۶۹۹۲، ۵۶۷ ابن حجر، ۵۰۲/۱۰

۵۶۸ صحیح بخاری، کتاب الادب، باب الاخاؤ والخلف، سنن ابی داؤد، کتاب الفرائض، باب فی الخلف۔